

২০২৫-২০২৬ বৰ্ষৰ টেবুল টেনিছ শাখাৰ সম্পাদকীয় প্ৰতিবেদন

নমস্কাৰ গ্ৰহণ কৰিব। মাননীয় নগাঁও ক্ৰীড়া সংস্থাৰ সভাপতি মহোদয়, উপ-সভাপতি সমূহ, সাধাৰণ সম্পাদক মহোদয়, কোষাধ্যক্ষ মহোদয়, যুটীয়া সম্পাদকদ্বয় প্ৰমুখ্যে সদনত উপস্থিত থকা সকলো সদস্যলৈ মোৰ আন্তৰিক শুভেচ্ছা জ্ঞাপন কৰি নগাঁও ক্ৰীড়া সংস্থাৰ ২০২৫-২০২৬ বৰ্ষৰ টেবুল টেনিছ শাখাৰ সম্পাদকীয় প্ৰতিবেদনখন মই আপোনালোকৰ ওচৰত উপস্থাপন কৰিলো।

প্ৰতিবেদনৰ আৰম্ভণিতে নগাঁৱৰ প্ৰাক্তন ৰাজ্যিক খেলুৱৈ জিন্মাতুল মল্লিকৰ আকস্মিক মৃত্যুত গভীৰ শোক প্ৰকাশ কৰি শোকসন্তপ্ত পৰিয়ালবৰ্গলৈ সমবেদনা জ্ঞাপন কৰিছো।

যোৱা বছৰ নগাঁও ক্ৰীড়া সংস্থাৰ সৌজন্যত ১৬ তম ত্ৰৈলোক্য নাথ সোঁৱৰণী সদৌ অসম মেজৰ বেংকিং টেবুল টেনিছ প্ৰতিযোগিতাখন ৩১ মে, ২০২৫ তাৰিখৰ পৰা ৩ জুন, ২০২৫ তাৰিখলৈ সুচাৰুৰূপে সামৰণী পৰে। প্ৰায় ৪০০ ৰো অধিক বিভিন্ন জিলাৰ খেলুৱৈয়ে উক্ত প্ৰতিযোগিতাত অংশগ্ৰহণ কৰে। প্ৰতিযোগিতাখনিত নগাঁও জিলাৰ কনমানি খেলুৱৈ নয়নপ্ৰিয়া কোচে ভৱিষ্যতে উজ্জল সম্ভাৱনাপূৰ্ণ শ্ৰেষ্ঠ খেলুৱৈৰ বাঁটা লাভ কৰে। প্ৰতিযোগিতাখনিত নগাঁৱৰ আদিত্য আৰিয়ান বৰাই সুন্দৰ খেল প্ৰদৰ্শন কৰি ল'ৰাৰ ১৭ বছৰ অনুৰ্দ্ধ আৰু ১৯ বছৰ অনুৰ্দ্ধ শাখাত কোৱাৰ্টাৰ ফাইনেলত পৰাস্ত হয়। লগতে ৰৌনাক কৰে ল'ৰাৰ ১৯ বছৰ অনুৰ্দ্ধ শাখাত কোৱাৰ্টাৰ ফাইনেল খেলত পৰাস্ত হয়।

আদিত্য আৰিয়ান বৰাই ডিব্ৰুগড় আৰু গোলাঘাতত অনুষ্ঠিত হোৱা মেজৰ বেংকিং প্ৰতিযোগিতাত ল'ৰাৰ ১৭ বছৰ অনুৰ্দ্ধ শাখাত কোৱাৰ্টাৰ ফাইনেল আৰু ১৯ বছৰ অনুৰ্দ্ধ শাখাত ছেমিফাইনেলত পৰাস্ত হয়। লগতে আন এজন খেলুৱৈ ৰৌনাক কৰে ল'ৰাৰ ১৯ বছৰ অনুৰ্দ্ধ শাখাত ছেমিফাইনেলত পৰাস্ত হয়। নগাঁৱৰ প্ৰতিভাৱান খেলুৱৈ বৰ্নিল ভূঞাই অসমৰ দুজনকৈ বেংক থকা খেলুৱৈক পৰাস্ত কৰি ল'ৰাৰ ১১ বছৰ অনুৰ্দ্ধ শাখাত প্ৰি-কোৱাৰ্টাৰ ফাইনেল খেলিবলৈ সক্ষম হয়।

যোৱা বছৰ বিভিন্ন জিলাত অনুষ্ঠিত হৈ যোৱা বেংকিং প্ৰতিযোগিতাত প্ৰহৰ্ষা কাশ্যপে সুন্দৰ খেল প্ৰদৰ্শন কৰি ছোৱালীৰ ১৩ বছৰ অনুৰ্দ্ধ শাখাত ৫ খন বেংকিং আৰু ১৫ বছৰ অনুৰ্দ্ধ শাখাত ১ খন বেংকিং প্ৰতিযোগিতাত কোৱাৰ্টাৰ ফাইনেল খেলিবলৈ সক্ষম হয়।

গুৱাহাটীত অনুষ্ঠিত হোৱা Inter District প্ৰতিযোগিতাত ল'ৰাৰ ১৭ বছৰ অনুৰ্দ্ধ শাখাত দ্বিতীয় স্থান অধিকাৰ কৰাৰ লগতে ল'ৰাৰ ১৯ বছৰ অনুৰ্দ্ধ শাখাত কোৱাৰ্টাৰ ফাইনেল খেলত পৰাস্ত হয়। উক্ত প্ৰতিযোগিতাত নগাঁও জিলাই দলগত শাখা ক্ৰমে - মহিলা, পুৰুষ, ল'ৰাৰ ১৯ বছৰ অনুৰ্দ্ধ শাখাত ব্ৰ'ঞ্জৰ পদক বুটলিবলৈ সক্ষম হয়।

চলিত বৰ্ষৰ গোলাঘাতত অনুষ্ঠিত মেজৰ বেংকিং প্ৰতিযোগিতাত ল'ৰাৰ ১৯ বছৰ অনুৰ্দ্ধ আৰু পুৰুষ শাখাত শাখাত কোৱাৰ্টাৰ ফাইনেলত পৰাস্ত হয়। উল্লেখযোগ্য যে, পুৰুষৰ শাখাৰ প্ৰি-কোৱাৰ্টাৰ ফাইনেলত আদিত্য আৰিয়ান বৰাই অসমৰ খ্যাতনামা খেলুৱৈ অইল ইণ্ডিয়াৰ অনল কাশ্যপক পৰাস্ত কৰিবলৈ সক্ষম হয়।

যোৱা বৰ্ষটোত নগাঁও জিলাৰ আদিত্য আৰিয়ান বৰাই ডেৰাডুনত অনুষ্ঠিত ৰাষ্ট্ৰীয় প্ৰতিযোগিতাত ১৭ বছৰ অনুৰ্দ্ধ অসম ৰাজ্যিক দলত স্থান লাভ কৰিবলৈ সক্ষম হয়। উক্ত প্ৰতিযোগিতাত নগাঁৱৰ আন এজন খেলুৱৈ ৰৌনাক কৰে ১৯ বছৰ অনুৰ্দ্ধ একক শাখাত স্থান লাভ কৰে। প্ৰহৰ্ষা কাশ্যপে গান্ধীডাম গুজৰাটত অনুষ্ঠিত ৰাষ্ট্ৰীয় প্ৰতিযোগিতাত ছোৱালীৰ ১৩ বছৰ অনুৰ্দ্ধ আৰু ১৫ বছৰ অনুৰ্দ্ধ একক শাখাত স্থান লাভ কৰিবলৈ সক্ষম হয়। বিশ্বতি দাসে মধ্য প্ৰদেশত অনুষ্ঠিত ৰাষ্ট্ৰীয় প্ৰতিযোগিতাত মহিলাৰ একক শাখাত স্থান লাভ কৰিবলৈ সক্ষম হয়।

যোৱা বছৰ কেন্দ্ৰীয় বিদ্যালয় সংগঠনৰ Regional Meet ত ৰৌনাক কৰে ল'ৰাৰ ১৯ বছৰ অনুৰ্দ্ধ শাখাত চেম্পিয়নৰ খিতাপ দখল কৰিবলৈ সক্ষম হোৱাৰ লগতে ৰাষ্ট্ৰীয় কেন্দ্ৰীয় বিদ্যালয় প্ৰতিযোগিতাত ১৯ বছৰ অনুৰ্দ্ধ দলগত শাখাত চেম্পিয়নৰ খিতাপ দখল কৰে। পৰৱৰ্তী পৰ্য্যায়ত SGFI প্ৰতিযোগিতালৈ বাছনি হয়।

যোৱা বৰ্ষটোত নগাঁও জিলাৰ অংগৰিকা হাজৰিকাই কেন্দ্ৰীয় বিদ্যালয় সংগঠনৰ Regional প্রতিযোগিতাত ছোৱালীৰ ১৭ বছৰ অনূৰ্দ্ধ শাখাত চতুৰ্থ স্থান অধিকাৰ কৰি চেম্বাইত অনুষ্ঠিত ৰাষ্ট্ৰীয় প্রতিযোগিতাত স্থান লাভ কৰিবলৈ সক্ষম হয়।

আন এগৰাকী খেলুৱৈ বেদশ্ৰুতি ভৰদ্বাজে কেন্দ্ৰীয় বিদ্যালয় সংগঠনৰ Regional প্রতিযোগিতাত ছোৱালীৰ ১৫ বছৰ অনূৰ্দ্ধ শাখাত চতুৰ্থ স্থান অধিকাৰ কৰি চেম্বাইত অনুষ্ঠিত ৰাষ্ট্ৰীয় প্রতিযোগিতাত স্থান লাভ কৰিবলৈ সক্ষম হয়। উল্লেখ্য যে, ৰাষ্ট্ৰীয় প্রতিযোগিতাখনত দলগত শাখাত দ্বিতীয় স্থান অধিকাৰ কৰিবলৈ সক্ষম হয়। চলিত বৰ্ষৰ কেন্দ্ৰীয় বিদ্যালয় সংগঠনৰ Regional প্রতিযোগিতাত ছোৱালীৰ ১৫ বছৰ অনূৰ্দ্ধ আৰু ১৭ বছৰ অনূৰ্দ্ধ একক শাখাত বেদশ্ৰুতি ভৰদ্বাজ আৰু অংগৰিকা হাজৰিকাই তৃতীয় আৰু চতুৰ্থ স্থান অধিকাৰ কৰি ৰাষ্ট্ৰীয় প্রতিযোগিতালৈ বাছনি হয়।

যোৱা বৰ্ষৰ দৰে এই বৰ্ষটো নগাঁও ক্ৰীড়া সংস্থাৰ পৰিচালনাত পঞ্চম বজৰংলাল নাহাতা সোঁৱৰণী ক্ৰীড়া সপ্তাহৰ আন্তঃস্কুল টেবুল টেনিছ প্রতিযোগিতাখন সফল সামৰণী পৰে। উক্ত প্রতিযোগিতাখনত পুৰুষৰ দলগত শাখাত অম্লান গোষ্ঠীয়ে চেম্পিয়ন খিতাপ দখল কৰাৰ বিপৰীতে ত্ৰিনয়ন গোষ্ঠীয়ে দ্বিতীয় স্থান অধিকাৰ কৰে। প্রতিযোগিতাখনত প্ৰবাহ গোষ্ঠী আৰু ষ্টাৰ স্প'ৰ্টিং ক্লাবে যুটীয়াভাৱে তৃতীয় স্থান লাভ কৰে। একেদৰে ছোৱালী দলগত শাখাত ত্ৰিনয়ন গোষ্ঠী আৰু সূৰ্য্যোদয়ে যুটীয়াভাৱে চেম্পিয়ন খিতাপ অৰ্জন কৰাৰ বিপৰীতে নগাঁও টাউন ক্লাবে দ্বিতীয় স্থান আৰু অম্লান গোষ্ঠীয়ে তৃতীয় স্থান অধিকাৰ কৰিবলৈ সক্ষম হয়।

আপোনালোকক জনাবলৈ পাই সুখী হৈছো যে, নগাঁও ক্ৰীড়া সংস্থাৰ মাননীয় সভাপতি শ্ৰীযুত ৰূপক শৰ্মাদেৱৰ অনুমতি সাপেক্ষে আৰু উপ-সভাপতি শ্ৰীপ্ৰশান্ত বৰা, সাধাৰণ সম্পাদক শ্ৰীতপন কুমাৰ দাস, কোষাধ্যক্ষ শ্ৰীঅসীম ভাৱালদেৱ আৰু যুটীয়া সম্পাদক শ্ৰীউজ্জল বৰুৱাদেৱৰ একক প্ৰচেষ্টাত লগতে টেবুল টেনিছৰ অভিভাৱক সকলৰ সহযোগত যোৱা জুলাই, ২০২৫ ৰ পৰা ভাৰতৰ বহু আগশাৰীৰ একাডেমিত ইতিমধ্যে প্ৰশিক্ষণ প্ৰদান কৰা মণিপুৰৰ Yumkhaibam Prakash Sing য়ে প্ৰশিক্ষণ প্ৰদান কৰি আছে। তেখেতৰ প্ৰশিক্ষণত বৰ্তমান নগাঁও খেলুৱৈসকল বহু উপকৃত হৈছে। মোৰ বিশ্বাস ভৱিষ্যতে তেখেতৰ প্ৰশিক্ষণ লাভ কৰি নগাঁও টেবুল টেনিছ আৰু আঙুৰাই যাব।

পৰিশেষত সংস্থাৰ সভাপতি শ্ৰীযুত ৰূপক শৰ্মাদেৱকে প্ৰমুখ্য কৰি উপ-সভাপতি শ্ৰীপ্ৰশান্ত কুমাৰ বৰা, ড॰ কৃষ্ণ কুমাৰ বৰা, সাধাৰণ সম্পাদক শ্ৰীতপন কুমাৰ দাস, কোষাধ্যক্ষ শ্ৰীঅসীম কুমাৰ ভাৱাল, যুটীয়া সম্পাদক শ্ৰীউজ্জল বৰুৱা, খেলপথাৰ সম্পাদক শ্ৰীদেৱজিৎ দাস, সাঁতোৰ শাখাৰ সম্পাদক শ্ৰীসমীৰ হাজৰিকা, ফুটবল শাখা সম্পাদক শ্ৰীপ্ৰান্তৰ ভট্টাচাৰ্য্য, কাৰ্য্যকৰী সদস্য শ্ৰীসঞ্জয় মাহাতু, আজাহাৰ উদ্দিন, প্ৰশিক্ষকদ্বয় Yumkhaibam Prakash Sing, শ্ৰীৰঞ্জিত সিং, প্ৰাক্তন খেলুৱৈ শ্ৰীঅনুপল ভড়ালী, শ্ৰীমনোজ কুমাৰ দাস, শ্ৰীসৌম্যনীল ফুকন, শ্ৰীপ্ৰান্তিক শইকীয়াদেৱে মোৰ বিভাগটোত সহায়-সহযোগিতা আগবঢ়োৱাৰ বাবে তেওঁলোকক মই শলাগ লৈছো। তাৰোপৰি সংস্থাৰ সকলো বিষয়বৰীয়াৰ সহায়-সহযোগিতাৰ বাবে শলাগ লৈছো। মোক বিভিন্ন সময়ত পূৰ্ণাংগ সহায়-সহযোগিতা কৰাৰ বাবে খেলপথাৰৰ তত্ত্বাৱধায়ক শ্ৰীঅৰ্জিত ডেকাকে ধৰি তেওঁৰ সহযোগীসকলক ধন্যবাদ জ্ঞাপন কৰাৰ লগতে টেবুল টেনিছ শাখাৰ 'কেয়াৰটেকাৰ' শ্ৰীবিচিত্ৰ ডেকাক শলাগ লৈছো। লগতে বিভিন্ন সময়ত কম্পিউটাৰৰ কামসমূহত সহায় কৰা শ্ৰীনয়ন মনি বনিয়াকো শলাগ লৈছো। সংস্থাৰ কৰ্মচাৰীবৃন্দ প্ৰমুখ্যে সকলোলৈকে মোৰ হিয়াভৰা ধন্যবাদ জনাইছো মোৰ প্ৰতিবেদন সামৰিলো।

নগাঁও ক্ৰীড়া সংস্থা দীৰ্ঘজীৱী হওঁক।

ভৰজ্যোতি দাস
শাখা সম্পাদক, টেবুল টেনিছ
নগাঁও ক্ৰীড়া সংস্থা,
নগাঁও :: অসম